

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ:11.09.2024

సమయం 18.10 గంటలు

ముఖ్యాంశాలు

1. రాష్ట్రంలో వరద ప్రభావిత జిల్లాల్లో నష్టాన్ని అంచనా వేసేందుకు నియమించిన ఆరుగురు సభ్యుల కేంద్ర బృందం ఈరోజు రాష్ట్రంలో పర్యటిస్తోంది. వరద సహాయానికి సంబంధించి నిబంధనలను సడలించి సహాయం అందించాలని రాష్ట్ర ప్రభుత్వ ప్రధాన కార్యదర్శి శాంతికుమారి కేంద్ర బృందాన్ని కోరారు.
2. ఈ ఏడాది రాష్ట్రంలోని వివిధ శాఖల్లో మరో 35 వేల హైగా ఉద్యోగాలను ప్రభుత్వం భర్తీ చేయనున్నట్లు ముఖ్యమంత్రి రేవంత్ రెడ్డి తెలిపారు.
3. వచ్చే సంవత్సరం మార్చి కల్లా యాదాద్రి ధర్మల్ విద్యుత్ ప్రాజెక్టు ద్వారా 4 వేల మెగావాట్ల విద్యుత్ ఉత్పత్తి లక్ష్యంతో పనిచేయాలని ఉప ముఖ్యమంత్రి భట్టి విక్రమార్క కోరారు.
4. మత్స్యకారుల సంక్షేమం కోసం ఉద్దేశించిన ప్రధానమంత్రి మత్స్య కిసాన్ సమ్మర్ది సహ యోజన డిజిటల్ ప్లాట్ ఫారమ్ ను ఈరోజు న్యూఢిల్లీలో కేంద్ర మత్స్య శాఖ మంత్రి రాజీవ్ రంజన్ సింగ్ ప్రారంభించారు.

CS:

రాష్ట్రంలో ఇటీవల కురిసిన భారీ వర్షాలు, వరదల కారణంగా ప్రభావిత జిల్లాల్లో నష్టాన్ని అంచనా వేసేందుకు కేంద్ర హోం శాఖ సంయుక్త కార్యదర్శి కల్పల్ కెపి సింగ్ నేతృత్వంలోని ఆరుగురు సభ్యుల బృందం ఖమ్మం జిల్లాలోని కూసుమంచి మండలం, నాయక్ తండాలో భారీ వర్షాల వల్ల దెబ్బతిన్న ప్రాంతాలను పరిశీలించి రైతులను వివరాలు అడిగి తెలుసుకుంది. వరద ప్రభావిత జిల్లాలకు బయలుదేరే ముందు ఈ బృందం రాష్ట్ర ప్రభుత్వ ప్రధాన కార్యదర్శి

శాంతికుమారి, ప్రభుత్వ సీనియర్ అధికారులతో చర్చలు జరిపింది. వాతావరణ శాఖ నుంచి సమాచారం అందుకున్న వెంటనే ప్రభుత్వ సిబ్బందిని అప్రమత్తం చేసి, తక్షణ చర్యలు తీసుకోవడం వల్ల మరణాలు తక్కువగా సంభవించాయని శాంతికుమారి కేంద్ర బృందానికి తెలిపారు. వరద ప్రభావిత ప్రజలకు సహాయం అందించడానికి నియమ, నిబంధనలు సడలించి రాష్ట్రానికి ఉదారతతో సహాయం అందించాలని ఆమె కోరారు. జాతీయ విపత్తు నిర్వహణ బలగాల మాదిరి రాష్ట్ర స్థాయిలో ఏర్పాటు చేసే ప్రత్యేక బృందాలకు శిక్షణ ఇచ్చేందుకు జాతీయ విపత్తు నిర్వహణ సంస్థ సహకారం అందించాలని కోరారు. ములగు జిల్లాలోని ఏటూరు నాగారం ప్రాంతాల్లో భారీ వర్షాల వల్ల ప్రభావితమైన 332 ఎకరాల్లో భారీగా చెట్లు నేలమట్టమైన దాని గురించి ప్రభుత్వ ప్రధాన కార్యదర్శి కేంద్ర బృందం దృష్టికి తీసుకొచ్చారు. ఈ ప్రకృతి వైపరీత్యానికి గల కారణాలు తెలుసుకునేందుకు కేంద్ర బృందం వివరణాత్మక అధ్యయానికి ఆదేశించింది. వర్షాల కూరాణంగా జరిగిన నష్టం ప్రభుత్వ తీసుకున్న సహాయక చర్యల గురించి విపత్తు నిర్వహణ సంస్థ ప్రత్యేక ప్రధాన కార్యదర్శి అరవింద్ కుమార్ కేంద్ర బృందానికి వివరించారు. వరద ప్రభావిత ప్రాంతాలైన ఖమ్మం, మహబూబాబాద్ లలో పర్యటిస్తూ బాధితులు, స్థానిక పరిపాలన యంత్రాంగంతో చర్చలు జరుపుతున్నారు. కొద్ది సేపట్లో ఈ బృందం మహబూబాబాద్ లోని మర్రిపాడుకు చేరుకోనుంది.

PN/ పిటిసి, ఖమ్మం, మహబూబాబాద్

CM-JOBS:

రాష్ట్రంలోని వివిధ శాఖల్లో మరో 35 వేల పైగా ఉద్యోగాలను ఈ ఏడాది ముగిసేలోగా భర్తీ చేసి , నియామక పత్రాలను అందించనున్నట్లు ముఖ్యమంత్రి రేవంత్ రెడ్డి వెల్లడించారు. ప్రభుత్వం ఏర్పాటు చేసిన 2 నెలల్లోనే 30 వేల మంది యువతకు నియామక పత్రాలను అందించినట్లు ముఖ్యమంత్రి తెలిపారు. హైదరాబాద్ లోని రాజ బహదూర్ వెంకట రాంరెడ్డి తెలంగాణ స్టేట్ పోలీస్ అకాడమీలో శిక్షణ పూర్తి చేసుకున్న 547 మంది సబ్ ఇన్స్పెక్టర్లు, అవుట్ పరేడ్ ను ముఖ్యమంత్రి ఈ ఉదయం సమీక్షించారు. అనంతరం శిక్షణ పూర్తి చేసుకున్న పోలీసు

అధికారులనుద్దేశించి మాట్లాడుతూ... రాష్ట్ర పునర్నిర్మాణం చేసి భవిష్యత్ తరాలకు బంగారు బాటలేసే బాధ్యత అందరిపై ఉందని చెప్పారు. రాష్ట్రంలో పెరిగిపోతున్న మాదక ద్రవ్యాల సరఫరా, దుర్వినియోగంపై ఆందోళన వ్యక్తం చేశారు. తెలంగాణను మాదక ద్రవ్య రహితంగా గంజాయి వ్యసన రహితంగా మార్చేందుకు కొత్తగా విధుల్లో చేరిన పోలీస్ అధికారులు కృత నిశ్చయంతో పనిచేయాలని కోరారు. ప్రభుత్వ పనితీరుపై యువత నమ్మకం ఉంచాలని ముఖ్యమంత్రి విజ్ఞప్తి చేశారు. సైనిక స్కూల్ తరహాలో 50 ఎకరాల్లో పోలీసు రెసిడెన్షియల్ స్కూల్ ఏర్పాటు చేస్తున్నట్లు ప్రకటించారు. అక్రమ నిర్మాణాలు చేపట్టిన వారు గౌరవంగా వాటిని తొలగించాలని, లేనిపక్షంలో వాటిని కూల్చి వేయటానికి ప్రభుత్వం కృత నిశ్చయంతో ఉందని ముఖ్యమంత్రి తెలిపారు.

MIDDAY

భట్టి విక్రమార్క

యాదాద్రి ధర్మల్ విద్యుత్ ప్రాజెక్టు ద్వారా 2025 మార్చి కల్లా 4000 మెగావాట్ల విద్యుత్ ఉత్పత్తి లక్ష్యాన్ని చేరుకోవాలని ఉప ముఖ్యమంత్రి భట్టి విక్రమార్క అన్నారు. నల్లగొండ జిల్లా , వాడపల్లి మండలం, వీర్లపాలెం వద్ద నిర్మిస్తున్న 4 వేల మెగావాట్ల యాదాద్రి ధర్మల్ విద్యుత్ ప్రాజెక్టు ఆయల్ సింక్రెజేషన్ పరిశీల చేందుకు మంత్రులు ఉత్తం కుమార్ రెడ్డి , కోమటిరెడ్డి వెంకటరెడ్డి లతో కలిసి ఉపముఖ్యమంత్రి వచ్చారు. ఈ సందర్భంగా భట్టి విక్రమార్క మాట్లాడుతూ... నిర్మాణంలో వేగం పెంచేందుకు కార్మికుల సంఖ్య పెంచాలని , పవర్ ప్లాంట్ నుంచి దామరచర్ల వరకు బొగ్గు రవాణా ఇతర అవసరాలకు నాలుగు లైన్ల ప్రత్యేక రహదారి నిర్మాణ పనుల్లో వేగం పెంచాలని ఆదేశించారు. ప్రాజెక్టు కోసం భూమి కోల్పోయిన రైతుల కు పరిహారం సత్వరమే చెల్లించాలని సూచించారు. ప్రాజెక్టు ప్రారంభమయ్యే నాటికి అర్జులైన వారికి శిక్షణ ఇచ్చి ఉద్యోగ అవకాశాలు కల్పించాలని అధికారులను కోరారు.

పిటిసి, నల్లగొండ

HYDRAA:

కూల్చివేతలో భాగంగా GHMC పరిధిలో 26 ప్రాంతాల్లోని 262 అక్రమ నిర్మాణాలను కూల్చివేసి 111.72 ఎకరాల భూమిని స్వాధీనం చేసుకున్నట్లు హైదరాబాద్ డిజాస్టర్ రెస్పాన్స్ అండ్ అసెట్ ప్రొటెక్షన్ ఏజెన్సీ (హైడ్రా) ప్రకటించింది. ఫుల్ ట్యాంక్ లెవల్ (FTL), బఫర్ జోన్లలో అక్రమ నిర్మాణాలను హైడ్రా కూల్చివేసింది. రాంనగర్ మణెమ్మ వీధిలో మూడు , గగన్పహాడ్లోని అప్పచెరువులో 14, అమీన్పూర్ పెద్దచెరువులో 24 అక్రమ నిర్మాణాలు , సున్నం చెరువులో 42, దుండిగల్లోని కత్వాల్ చెరువులో 13 అక్రమ కట్టడాలను కూల్చివేసినట్లు రాష్ట్ర ప్రభుత్వానికి హైడ్రా సమర్పించిన వివరాల్లో తెలిపింది . హైడ్రా తన పనులను వేగవంతం చేసేందుకు 15 మంది ఇన్స్పెక్టర్లు , ముగ్గురు రిజర్వ్ ఇన్స్పెక్టర్లు , ముగ్గురు సబ్ ఇన్స్పెక్టర్లు , ఇద్దరు రిజర్వ్ సబ్ ఇన్స్పెక్టర్లను కేటాయించి నట్లు డీజీపీ డాక్టర్ జితేందర్ తెలిపారు.

PN

DELHI:

ముఖ్యమంత్రి రేవంత్ రెడ్డి టిపిసిసి నూతన అధ్యక్షుడిగా ఎంపికైన మహేశ్ కుమార్ గౌడ్ తో కలిసి ఈరోజు న్యూఢిల్లీకి బయలుదేరి వెళ్లారు. రాష్ట్రంలో వరద ప్రభావిత పరిస్థితిపై సమగ్ర నివేదిక అందించేందుకు ప్రధానమంత్రి నరేంద్రమోదీ తో పాటు, కేంద్ర మంత్రులను కలుస్తారు. కాంగ్రెస్ పార్టీ సీనియర్ నాయకురాలు సోనియాగాంధీ, ఇతర అగ్ర నాయకులతో రేవంత్ రెడ్డి సమావేశం అవుతారు.

SDP

RAMAPPA:

ములుగు జిల్లా, పాలెంపేట లోని రామప్ప దేవాలయం చారిత్రక ప్రాధాన్యత గురించి పంచాయతీ రాజ్ శాఖ మంత్రి సీతక్క ప్రస్తావించారు. ఈరోజు రాష్ట్ర సచివాలయంలో జరిగిన రామప్ప దేవాలయ రాష్ట్ర స్థాయి నిర్వహక కమిటీ సమావేశంలో ఆమె మాట్లాడుతూ... ఈ దేవాలయాన్ని యూనెస్కో ప్రపంచ వారసత్వ సంపదగా గుర్తించడాన్ని ప్రధానంగా

ప్రస్తావించారు. తెలంగాణలో ఇలాంటి అరుదైన గౌరవాన్ని పొందిన కట్టడం రామప్ప దేవాలయం మాత్రమేనని చెప్పారు. దేవాలయ గొప్పతనాన్ని చాటిచెప్పేందుకు అభివృద్ధి పనులను వేగవంతం చేయాలని పిలుపునిచ్చారు. నిర్దేశిత గడువులోగా రామప్ప ప్రాజెక్టు పనులను పూర్తి చేయడానికి అన్ని శాఖలు సమన్వయంతో పనిచేయాలని మంత్రి కోరారు.

PN

BRS:

పార్టీ మారిన బీఆర్ఎస్ ఎమ్మెల్యేలపై తాము వేసిన పిటిషన్లపై హైకోర్టు వెలువరించిన తీర్పు అమలుకు చర్యలు తీసుకోవాలని శాసనసభ కార్యదర్శి నరసింహాచార్యులను బీఆర్ఎస్ ఎమ్మెల్యేలు కేపీ వివేకానంద , పాడి కౌశిక్ రెడ్డి కలిసి విజ్ఞాపన పత్రాన్ని అందజేశారు. దానం నాగేందర్, కడియం శ్రీహరి , తెల్లం వెంకట్రావుపై కాంగ్రెస్ లో చేరారు. దీనిపై హైకోర్టు ఇచ్చిన తీర్పును బీఆర్ఎస్ ఎమ్మెల్యేలు శాసనసభ కార్యదర్శి దృష్టికి తీసుకొచ్చారు.

SDP

సీపీఐ

సీపీఐ ఆధ్వర్యంలో ఈరోజు నుంచి ఈనెల 17 వరకు నిర్వహించనున్న తెలంగాణ సాయుధ పోరాట వారోత్సవాలను విజయవంతం చేయాలని సీపీఐ రాజన్న సిరిసిల్లా జిల్లా కార్యదర్శి గుంటి వేణు అన్నారు. భారత దేశంలో హైదరాబాద్ రాష్ట్రం విలీనమై 76 సంవత్సరాలు పూర్తవుతున్న సందర్భంగా తెలంగాణ కోసం పోరాటం చేసిన అమరులను స్మరించుకోవడం కోసం పార్టీ ఆధ్వర్యంలో తెలంగాణ సాయుధ పోరాట వారోత్సవాలను నిర్వహిస్తున్నామన్నారు. తెలంగాణ విముక్తి కోసం త్యాగాలు చేసిన కమ్యూనిస్టు యోధులను భావితారాలు గుర్తు చేసుకోవడానికి వారి జీవిత చరిత్రలను పాఠ్యాంశాలుగా చేర్చాలని డిమాండ్ చేశారు.

పిటిసి, రాజన్న సిరిసిల్లా

SAMPADA YOJANA:

ప్రధానమంత్రి మత్స్య కిసాన్ సమ్మర్థి సహ యోజనను కేంద్ర మత్స్య, పశు సంవర్ధక, పాడి పరిశ్రమ శాఖ మంత్రి రాజీవ్ రంజన్ సింగ్ ఈరోజు న్యూఢిల్లీలో ప్రారంభించారు. ప్రధానమంత్రి మత్స్య సంపద యోజన 4వ వార్షికోత్సవ కార్యక్రమాన్ని ఉద్దేశించి మంత్రి మాట్లాడుతూ.... మత్స్య రంగాన్ని వ్యవస్థీకృత రంగంగా మార్చేందుకు రాష్ట్రాలు, కేంద్ర పాలిత ప్రాంతాలు కలిసి మత్స్య కారులను ఈ డిజిటల్ ప్లాట్‌ఫారమ్ మీదకు తీసుకురావాలని పిలుపునిచ్చారు. ఈ రంగంలో ప్రతి సంవత్సరం 60 వేల కోట్ల రూపాయల పెట్టుబడులు వస్తున్నాయని , అలాగే ప్రపంచ వ్యాప్తంగా దాదాపు 120 దేశాలకు చేపలను ఎగుమతి చేస్తున్నామని మంత్రి చెప్పారు.

NSD

ALL INDIA RADIO: HYDERABAD REGIONAL NEWS BULLETIN 11th SEPT, 2024

SDP: HR

PAGE NO: 01

CS: A six-member Central team, led by Joint Secretary in the Union Home Ministry Col K P Singh to assess the extensive damage caused across the State due to the rainfall recently is visiting the effected districts in the State. Before leaving to the districts, the team held discussions with the Chief Secretary Shanti Kumari and senior state government officials at the Secretariat today. The Chief Secretary informed the team that soon after receiving the weather alert at short notice, the State administration acted swiftly, resulting in a lower loss of human life. She urged the central team to consider making the relief guidelines more flexible, enabling the State government to provide broader assistance to the affected people. The Chief Secretary sought support from the National Disaster Management Authority (NDMA) for training and logistical backing for the specialized teams to be formed by the State government on lines of National Disaster Management force. The Chief Secretary brought to the notice of team the massive tree felling and ecological disaster affecting 332 hectares in the Eturnagaram region in Mulugu district. The central team recommended conducting a detailed study to understand root cause of this ecological disaster. Special Chief Secretary for Disaster Management Arvind Kumar provided a comprehensive overview of damage and State government's relief measures. He reported that initial estimate of damages stood at 5,438 crore rupees, though final assessment is still underway. Senior